

**रफ्तार** • कारें पहले ही कोरोना के प्रभाव से मुक्त हो गई थीं, अब...

# 2 साल बाद लौटे दोपहिया के अच्छे दिन, बढ़ने लगी बिक्री

बिजनेस संवाददाता | नई दिल्ली

बीते दो साल से बिक्री में गिरावट का रुख देख रही टू-व्हीलर इंडस्ट्री को इस साल की दूसरी छमाही काफी अच्छी निकलने की उम्मीद है। इसके पीछे मुख्य वजह आर्थिक रिकवरी, मॉनसून की सामान्य बारिश, कृषि आय में बढ़ोतरी, शैक्षणिक संस्थाएं और दफ्तर पूरी क्षमता पर खुलने के अलावा, शादियों और त्योहारों का आगामी सीजन भी है।

2019 में दोपहिया वाहनों की बिक्री पीक पर पहुंच गई थी, लेकिन उसके बाद बीते दो साल में कोविड-19 के प्रकोप की वजह से वाहनों की कुल बिक्री के साथ ही टू-व्हीलर्स की बिक्री भी काफी प्रभावित हुई थी। इस साल अप्रैल के बाद से सालाना आधार पर टू-व्हीलर की बिक्री में ग्रोथ दिख रही है। फेडरेशन ऑफ ऑटोमोबाइल डीलर्स एसोसिएशन (फाडा) के सर्वे में आधे से अधिक 50.3% डीलर्स ने बिक्री में बढ़ोतरी की उम्मीद जताई है। बीते दो वर्षों में दूसरी छमाही (जुलाई-दिसंबर) में 66-67 लाख दोपहिया वाहन बिके थे। इस लिहाज से इस साल की दूसरी छमाही में बिक्री का आंकड़ा 70 से 75 लाख तक जा सकता है।

## इन पांच वजहों से बढ़ रही है टू-व्हीलर की बिक्री



**1** अच्छे मानसून से ग्रामीण इलाकों में आमदनी बढ़ने की उम्मीद। टू-व्हीलर की अधिकांश बिक्री यहीं होती है।

**2** मुख्य फसलों का न्यूनतम समर्थन मूल्य (एमएसपी) बढ़ने के बाद किसानों की आय में बढ़ोतरी हुई है।

**3** त्योहारों में नया वाहन खरीदने की परंपरा, और निरंतर नए मॉडलों की लॉन्चिंग का भी असर। नए मॉडलों के लेकर बाजार में देखा जा रहा उत्साह।

**4** एक्साइज ड्यूटी कम होने के बाद पेट्रोल की कीमतों में तुलनात्मक गिरावट, लंबे समय से बढ़ोतरी नहीं हुई है।

**5** स्कूल-कॉलेज, दफ्तर पूरी क्षमता के साथ खुल गए हैं, इनसे भी टू-व्हीलर की डिमांड में बढ़ोतरी हो रही है।

## त्योहारों में बढ़ेगी नई लॉन्चिंग की संख्या

बीते दो वर्षों की तुलना में इस साल ऑटोमोबाइल कंपनियां ज्यादा नई लॉन्चिंग करेंगी। फाडा अध्यक्ष विवेश गुलाटी के मुताबिक बीता त्योहारी सीजन अभी तक का सबसे खराब सीजन रहा लेकिन इस साल आने वाले 4-5 महीने वाहनों की बिक्री के लिहाज से काफी अच्छे रहने की उम्मीद है।

## अप्रैल-जून तिमाही दोपहिया की बिक्री

माह	2021	2022	ग्रोथ
अप्रैल	8,65,628	11,94,520	37.99%
मई	4,10,871	2,22,994	197.66%
जून	9,30,825	11,19,096	20.23%

## आर्थिक रिकवरी का सेल्स पर होगा असर

■ 2019 में देश में सबसे अधिक 2.12 करोड़ टू-व्हीलर बिके थे। इसके बाद लगातार गिरावट दिखी। बीती तिमाही बिक्री में 54.3% की ग्रोथ रही। आर्थिक रिकवरी, अच्छा मानसून, कृषि आय में वृद्धि जैसे कारकों से त्योहारों में टू-व्हीलर की बिक्री अच्छी रहने की उम्मीद है।

- तुषार शाह, को-सीईओ, केयर एज एडवाइजरी एंड रिसर्च